

SRI. M. S. KRISHNA. — 22 Points have already been located.

ಶ್ರೀ ಎ. ಲಕ್ಷ್ಮೀಸಾಗರ್. — ಎಲ್ಲೆಲ್ಲಿ ನೀರು ಸಿಗುತ್ತದೆ, ಅಲ್ಲಲ್ಲಿ ಬೋರ್‌ವೆಲ್ ಹಾಕಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಮಂದನ ಗೋಪಾಲ್ ನಾಯಕ್. — ಮಾನ್ಯ ಅಧ್ಯಕ್ಷರೇ, ಸುರಪುರ ತಾಲ್ಲೂಕಿನಲ್ಲಿ ಕೃಷ್ಣ ಮೇಲ್ವಂಡೆ ಯೋಜನೆಯಲ್ಲಿ ನೀರಾವರಿ ಯೋಜನೆಯನ್ನು ಕೈಗೊಂಡಿರುವುದು ಮಾನ್ಯ ಮಂತ್ರಿಗಳಿಗೆ ತಿಳಿದಂಥ ವಿಷಯವೇ ಆಗಿದೆ. ಈಗ ವಮ್ಮ ರೈತರು ಒಂದು ಬೆಳೆಯನ್ನು ತೆಗೆದು ೨ ನೇ ಬೆಳೆಯನ್ನು ಬಿಡುತ್ತಿದ್ದಾರೆ. ಆದರೆ, ಸಂಬಂಧಪಟ್ಟ ಅಧಿಕಾರಿಗಳು ಯಾವುದೇ ಆದೇಶ ನೀಡದೆ ದಿನಾಂಕ ೬-೩-೧೯೮೫ ರಂದು ಹೊಲಗಳಿಗೆ ನೀರು ಬಿಡದಂತೆ ಒಂದ್ ದೂಡಿದ್ದಾರೆ. ಇದರಿಂದ ಸುಮಾರು ೨-೩ ಸಾವಿರ ಎಕರೆ ಬತ್ತಿರತಕ್ಕಂಥ ನೆಲಗಡಲೆ ಹತ್ತಿ ಬೆಳೆಗಳಿಗೆ ನೀರಿಲ್ಲದೆ ತೊಂದರೆ ಉಂಟಾಗುವ ಸಂಭವ ಒದಗಿದೆ ಎಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ. ಇದರಿಂದ ರೈತರಿಗೆ ಅಪಾರ ನಷ್ಟವಾಗಿದೆ. ಅದುದರಿಂದ, ಈ ಕೂಡಲೇ ಹೊಲಗಳಿಗೆ ನೀರು ಬಿಡುವಂತೆ ಅಧಿಕಾರಿಗಳಿಗೆ ತುರ್ತು ಆದೇಶವನ್ನು ನೀಡಬೇಕೆಂದು ಸಂಬಂಧಪಟ್ಟ ಮಂತ್ರಿಗಳಲ್ಲಿ ವಿನಂತಿಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ. — (ಕಾಮಗಾರಿ ಮತ್ತು ನೀರಾವರಿ ಸಚಿವರು) ಮಾನ್ಯ ಅಧ್ಯಕ್ಷರೇ, ಕೃಷ್ಣ ಮೇಲ್ವಂಡೆ ಯೋಜನೆ ನಾವು ಮಾಡಿರತಕ್ಕಂಥಾದ್ದು, ಒಂದು ಬೆಳೆಗೆ ನೀರು ಕೊಡಲು ಮಾತ್ರ ಸಾಧ್ಯ. ೨ ನೇ ಬೆಳೆಗೆ ನೀರು ಕೊಡುವುದಕ್ಕೆ ಅದರಲ್ಲಿ ಅವಕಾಶ ಇಲ್ಲ. ಸನ್ಮಾನ್ಯ ಸದಸ್ಯರೂ ಕೆಲವರು ಅನಧಿಕೃತವಾಗಿ ಬೆಳೆ ಇಟ್ಟುಕೊಂಡಿದ್ದಾರೆಂದು ತಿಳಿಸಿದ್ದಾರೆ. ಸರ್ಕಾರದ ಒಂದು ಸೂಚನೆ ಎಂದಿದ್ದವಾಗಿ ಅವರು ಬೆಳೆ ಇಟ್ಟುಕೊಂಡಿರತಕ್ಕಂಥಾದ್ದು ನಿಜ. ಆದರೆ, ಇವತ್ತು ನೀರು ಬಿಡಬೇಕಾದರೆ ಕೆಲವು ತೊಂದರೆಗಳಿವೆ. ನಮ್ಮಲ್ಲಿ ಕೇವಲ ೧೦ ಟಿ. ಎಂ. ಸಿ. ನೀರು ಇದೆ. ಇದನ್ನು ಮುಂದಿನ ವರ್ಷದ ಬೆಳೆಗೆ ಕ್ಯಾರಿ ಓವರ್ ಮಾಡಬೇಕಾಗುತ್ತದೆ. ಇದರಿಂದಾಗಿ ಮುಂದಿನ ವರ್ಷ ಮಳೆ ಬಾರದಿದ್ದರೂ ನೀರು ಪೂರೈಕೆ ಮಾಡಲು ಸಾಧ್ಯವಾಗುತ್ತದೆ. ಅಲ್ಲದೇ, ನೀರನ್ನು ಬಿಡಲು ಕೆಲವು ತಾಂತ್ರಿಕ ತೊಂದರೆಗಳು ಇವೆ. ಮೊದಲನೆ ಹಂತದಲ್ಲಿ ಎತ್ತರದಲ್ಲಿ ಬೆಳೆ ಬಿತ್ತಿದ್ದಾರೆ. ೧೦ ಟಿ. ಎಂ. ಸಿ. ನೀರನ್ನು ಫುಲ್ ಬ್ರೇವ್ ಚಾನಲ್‌ನಲ್ಲಿ ನೀರು ಬಿಟ್ಟರೆ ಮಾತ್ರ ನೀರು ಹತ್ತುತ್ತದೆ. ಇಲ್ಲದಿದ್ದರೆ ನೀರಿಲ್ಲ ವೇಸ್. ಆಗುತ್ತದೆ. ಇದರ ಬಗ್ಗೆ ಅಧಿಕಾರಿಗಳನ್ನು ಕರೆಸಿ ಸಮಾಲೋಚನೆ ಮಾಡಿ ಬೆಳೆಗೆ ನೀರನ್ನು ಒದಗಿಸಲು ಸಾಧ್ಯವೇ ಎಂಬುದನ್ನು ನೋಡಲು ಪ್ರಯತ್ನ ಮಾಡುತ್ತೇನೆ. ರೈತರು ಸಹ ಸರ್ಕಾರದ ಜೊತೆಗೆ ಸಹಕಾರ ನೀಡಬೇಕು. ಅನಧಿಕೃತವಾಗಿ ಬೆಳೆಯನ್ನು ಬೆಳೆದು ಸರ್ಕಾರದ ಮೇಲೆ ಪರೋಕ್ಷವಾಗಿ ಒತ್ತಡವನ್ನು ತರಬಾರದು. ಈ ಎರಡನೇ ಬೆಳೆಯನ್ನು ಉಳಿಸಲಿಕ್ಕೆ ಸಾಧ್ಯವೇ ಎನ್ನುವುದರ ಬಗ್ಗೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಆರ್. ರಾಮಯ್ಯ. — ಮಾನ್ಯ ಸಭಾಧ್ಯಕ್ಷರೇ, ನಮ್ಮ ಹಿರಿಯೂರು ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಸಮಸ್ಯೆ ಅವರ್ಣನೀಯವಾಗಿ ತಲೆದೊರೆಯುತ್ತಿದೆ. ಇಲ್ಲಿಯ ೬೦ ಕೋಟಿ ಬಾವಿಗಳು ಕಟ್ಟಿವೆ. ಈ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳಲ್ಲಿ ಜನರು ಅರ್ಜಿಗಳನ್ನು ಸಲ್ಲಿಸುತ್ತಿದ್ದಾರೆ. ಜನರೂ ಕುಡಿಯುವ ನೀರಿಗೆ ಪರದಾಡತಕ್ಕಂಥ ಸಂದರ್ಭವನ್ನು ಸೃಷ್ಟಿ ಮಾಡಿದ್ದಾರೆ. ಪರ್ಯಾಯವಾಗಿ ಕುಡಿಯುವ ನೀರನ್ನು ಪಂಪ್‌ಸೆಟ್‌ಗಳಲ್ಲಿ ಜಮೀನಿಗೆ ತರುವಂತಹ ದಾರಣ ಪರಿಸ್ಥಿತಿ ಒದಗಿ ಬಂದಿದೆ. ಕೆಲವು ನಡದಷ್ಟು ಹಳ್ಳಿಗಳಲ್ಲಿ ಕೋವ ಬಾವಿಗಳು ಇಲ್ಲವೇ ಇಲ್ಲ. ಅವುಗಳನ್ನು ಉದಾಹರಿಸುತ್ತೇನೆ. ವೇಣುಗಲ್‌ಗುಡ್ಡ, ಹುಲಗಲಹದ್ದಿ, ಇದ್ದಿಲನಾಗೇನಹಳ್ಳಿ, ಶೇಷಪ್ಪನಹಳ್ಳಿ, ಪಿಲಾಜನ ಹಳ್ಳಿ, ಗೂಳಿ. ಇವುಗಳು ಕೋವ ಬಾವಿಗಳನ್ನೇ ಕಂಡಿಲ್ಲ. ಇಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಮಾಡಬೇಕು, ಇನ್ನು ೨೦ ದಿನಗಳಲ್ಲಿ ಯಂಗಾದಿ ಹಬ್ಬ ಇದೆ, ಅವರು ಹಬ್ಬವನ್ನು ನೆಮ್ಮದಿಯಿಂದ ಆಚರಿಸಲು ಅವಕಾಶ ಮಾಡಿಕೊಟ್ಟು ಅಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಮಾಡಬೇಕೆಂದು ಸಂಬಂಧಪಟ್ಟ ಮಂತ್ರಿಗಳಲ್ಲಿ ನಾಮ ಅರಿಕೆ ಮಾಡಿಕೊಳ್ಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್ ಸಾಬ್. — (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು) — ಮಾನ್ಯ ಅಧ್ಯಕ್ಷರೇ, ಡಿಲ್ಲಾಧಿಕಾರಿಗಳ ವರದಿಯ ಪ್ರಕಾರ ಚಿತ್ರದುರ್ಗ ಜಿಲ್ಲೆಯಲ್ಲಿ ನೀರಿನ ಅಭಾವ ಇಲ್ಲ. ಆದರೆ, ಹಿರಿಯೂರು ಸೇರಿದಂತೆ ಕೆಲವು ಕಡೆಗಳಲ್ಲಿ ಕೆರೆಕಟ್ಟಿಗಳು ಬತ್ತಿವೆ. ದನಗಳು ಕೂಡ ನೀರಿಗಾಗಿ ಬೋರ್‌ವೆಲ್ ಅನ್ನೇ ಅವಲಂಬಿಸಿವೆ. ಈ ದೃಷ್ಟಿಯಿಂದ ನೀರು ಸಾಲದೆ

ಬರುತ್ತಿದೆ. ಇನ್ನು ಕೊಳವೆ ಬಾವಿಗಳು ಕೆಟ್ಟವೆ ಎಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ನನಗೆ ಬಂದ ವರದಿಯ ಪ್ರಕಾರ ೧೨ ಕೊಳವೆ ಬಾವಿಗಳು ಕೆಟ್ಟವೆ, ಅವುಗಳನ್ನು ಈ ತಿಂಗಳಲ್ಲಿ ದುರಸ್ತಿ ಮಾಡುತ್ತೇವೆ. ಕೆಲವು ಗ್ರಾಮಗಳಲ್ಲಿ ಕೊಳವೆ ಬಾವಿಗಳು ಇಲ್ಲ ಅಂತ ಹೇಳಿದರು, ಅದನ್ನು ಮಾಡಿಸಿಕೊಡುತ್ತೇನೆ ಎಂದು ಭರವಸೆ ಕೊಡುತ್ತೇನೆ.

ಶ್ರೀ ಪ್ರಭಾಕರ್ ರಾಣಿ ಎಸ್. — ಅಧ್ಯಕ್ಷರೇ, ಕಾರವಾರದ ಕಾಸ್ಪಿಕ್ ಸೋಡಾ ಕಾರ್ಖಾನೆಯಿಂದ ಸಮುದ್ರಕ್ಕೆ ವಿಷಪೂರಿತ ನೀರು ಸೇರುತ್ತಿರುವುದರಿಂದ ಕಳೆದ ಅನೇಕ ದಿನಗಳಿಂದ ಸಮುದ್ರದಲ್ಲಿರುವ ಮೀನು ಕೂಡ ವಿಷಪೂರಿತವಾಗಿದೆ. ಇದನ್ನು ಸೇವಿಸುವುದು ಜೀವಕ್ಕೆ ಅಪಾಯಕರ. ಈ ಮೀನನ್ನೇ ಸೇವಿಸಿದರೆ ಜಪಾನಿನಂತೆ ಈ ಭಾಗದ ಜನತೆಯೂ ಕೂಡ ಮೀನು ಮಾಟ ರೋಗದಿಂದ ಬಳಲುವರು. ಇದು ನಿಜವಾಗಿಯೂ ದುರದೃಷ್ಟಕರ. ಈ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳ ವಿಶೇಷ ಕಾರ್ಯದರ್ಶಿ ಶ್ರೀ ಬಾಲಸುಬ್ರಮಣ್ಯಂ ಅವರು ನೀಡಿದ ಪತ್ರಿಕಾ ಹೇಳಿಕೆ, ಅದಕ್ಕೆ ಪೂರಕವಾಗಿ ಕಾರವಾರದ ಪುರಸಭೆ ಮತ್ತು ವರ್ಕಿಂಗ್ ಸಂಘದವರು ಪ್ರಕಟಿಸಿದ ಪ್ರಕಟನೆಯನ್ನು ಕೇಳಿ ಕಾರವಾರದಲ್ಲಿ ಮೀನು ವ್ಯಾಪಾರ ಪೂರ್ಣವಾಗಿ ಸ್ಥಗಿತಗೊಂಡಿದೆ. ಮೀನಿನ ಮೇಲೆ ಜೀವನ ನಡೆಸುವ ಮೀನುಗಾರರು ಇದರಿಂದ ಹತಾಶ ರಾಗಿದ್ದಾರೆ. ಅಲ್ಲದೆ, ಮೀನನ್ನು ತಿಂದೇ ಉಪಜೀವನ ಮಾಡುವಂಥ ಬಡವರು ಕಂಗಾಲಾಗಿದ್ದಾರೆ.

ಪರಿಸರ ನಿಯಂತ್ರಣ ಮಂತ್ರಿಯ ಕಾರ್ಯದರ್ಶಿಯವರು ಬಂದು...

ಅಧ್ಯಕ್ಷರು. — ಈ ಬಗ್ಗೆ ಸರ್ಕಾರದವರು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಅಲ್ಲವೇ ನೀವು ಹೇಳಬೇಕಾಗಿರುವುದು ?

ಶ್ರೀ ಪ್ರಭಾಕರ ರಾಣಿ ಎಸ್. — ಇಲ್ಲ, ಇದರ ಬಗ್ಗೆ ಎರಡು ವಿಷಯ ತಿಳಿಸಬೇಕಾಗಿದೆ, ಪರಿಸರ ನಿಯಂತ್ರಣ ಮಂಡಳಿಯ ಕಾರ್ಯದರ್ಶಿಯವರು ಸದರಿ ಕಾರ್ಖಾನೆಗೆ ಅನಿರೀಕ್ಷಿತ ಭೇಟಿ ಕೊಟ್ಟಾಗ ಅಲ್ಲಿ ನೀರು ವಿಷಪೂರಿತವಾಗಿದೆಯೆಂಬ ಅಭಿಪ್ರಾಯಕ್ಕೆ ಬಂದು ಈ ಕಾರ್ಖಾನೆಯನ್ನು ಬಂದ್ ಮಾಡಿಸಿದರು, ಆದರೆ ಮುಂದೆ ತಜ್ಞರ ವರದಿ ಬಂದು ಈ ಕಾರ್ಖಾನೆ ಪುನಃ ಪ್ರಾರಂಭವಾಯಿತು. ಮಾನ್ಯ ಮುಖ್ಯ ಮಂತ್ರಿಯವರು ಚುನಾವಣೆ ಕಾಲದಲ್ಲಿ ಕಾರವಾರಕ್ಕೆ ಭೇಟಿ ನೀಡಿದಾಗ ಅಲ್ಲಿನ ಜನರ ಪ್ರತಿಭಟನೆಯನ್ನು ಅನುಸರಿಸಿ ಈ ಕಾರ್ಖಾನೆಯನ್ನು ಬಂದ್ ಮಾಡುವುದಕ್ಕೆ ಆದೇಶವನ್ನು ನೀಡಿದ್ದರು. ಆದರೆ ಆಶ್ಚರ್ಯಕರ ನನ್ನಂತೆ ಸರಿಯಾಗಿ ಚುನಾವಣೆ ಮುಗಿದ ನಂತರ ದಿನಾಂಕ ೫-೩-೧೯೮೫ರಂದು ಸಂಜೆ ನಾಲ್ಕು ಗಂಟೆ ಐದು ನಿಮಿಷಕ್ಕೆ ಮತ್ತೆ ಕಾರ್ಖಾನೆ ಪ್ರಾರಂಭವಾಗಿದೆ. ಮತ್ತೆ ವಿಷಪೂರಿತ ನೀರನ್ನು ಸಮುದ್ರಕ್ಕೆ ಬಿಡುತ್ತಿದ್ದಾರೆ. ಕಾರವಾರದ ಜನತೆ ಹೊಹಾರುತ್ತಿದ್ದಾರೆ. ಇಡೀ ಕಾರವಾರ ದಲ್ಲೇ ಗಂಭೀರವಾದ ಪರಿಸ್ಥಿತಿ ಉದ್ಭವಿಸಿದೆ. ಇಂತಹ ಗಂಭೀರವಾದ ಸಮಸ್ಯೆಗೆ ಕೂಡಲೇ ಸೂಕ್ತ ಪರಿಹಾರವನ್ನು ಕೈಗೊಳ್ಳಬೇಕು. ಇಲ್ಲದಿದ್ದರೆ ಕಾರವಾರದ ಜನತೆ, ಅದರಲ್ಲೂ ವಿಶೇಷವಾಗಿ ಮೀನು ಗಾರರು ತಮ್ಮ ಆಸ್ತಿತ್ವವನ್ನೇ ಪ್ರಶ್ನಿಸಿಕೊಳ್ಳುವಂತಾಗುತ್ತದೆ. ಈ ಗಂಭೀರ ಸಮಸ್ಯೆಯ ಕಡೆಗೆ ಅತ್ಯಂತ ತ್ವರಿತವಾಗಿ ಗಮನ ಕೊಡಬೇಕಾಗಿದೆ.

ಅಧ್ಯಕ್ಷರು. — ರಾಣಿಯವರೇ, ನೀವು ಭಾಷಣ ಮಾಡುವುದಕ್ಕೆ ಹೊರಟಿದ್ದೀರಲ್ಲ. ಹೇಳುವುದೇ ನಿದ್ರರೂ ಸಂಕ್ಷಿಪ್ತವಾಗಿ ಹೇಳಿಬಿಡಿ,

ಶ್ರೀ ಎ. ಲಕ್ಷ್ಮೀಸಾಗರ್. — ಮಾನ್ಯ ಅಧ್ಯಕ್ಷರೇ, ನನ್ನದೊಂದು ಕ್ರಿಯಾಲೋಪ ಇದೆ. ೩೩೪ರ ವ್ಯಾಪ್ತಿ ಪ್ರಕಾರ ಭಾಷಣ ಮಾಡುವುದಕ್ಕೆ ಅವಕಾಶ ಇಲ್ಲ. ವಿಷಯ ಪ್ರಸ್ತಾವನೆ ಮಾಡಿ ಸರ್ಕಾರದ ಉತ್ತರವನ್ನು ಕೇಳಬೇಕೇ ಹೊರತಾಗಿ ಹತ್ತು ನಿಮಿಷಗಳಿಂದಲೂ ಭಾಷಣ ಮಾಡುತ್ತಿದ್ದರೆ ಸಭೆಯ ಕಾರ್ಯಕಲಾಪಗಳು ನಡೆಯುವುದು ಹೇಗೆ ?

ಶ್ರೀ ಪ್ರಭಾಕರ ರಾಣಿ. — ವಿಷಯದ ಗಂಭೀರತೆಯನ್ನು ಸರ್ಕಾರದ ಗಮನಕ್ಕೆ ತರುವುದು ನನ್ನ ಉದ್ದೇಶವಾಗಿದೆ.

ಅಧ್ಯಕ್ಷರು. — ಸರ್ಕಾರದ ಗಮನಕ್ಕೆ ತಂದುಬಿಟ್ಟಿದ್ದೀರಲ್ಲ ?

ಶ್ರೀ ಸಿ. ಭೈರೇಗೌಡ (ಮಾನ್ಯ ಮೀನುಗಾರಿಕೆ ಮತ್ತು ಬಂದರು ಸಚಿವರು). — ಜನರ ಆರೋಗ್ಯ ವನ್ನು ಕಾಪಾಡತಕ್ಕಂಥಾದ್ದು ಸರ್ಕಾರದ ಜವಾಬ್ದಾರಿ. ಮಾನ್ಯ ಸದಸ್ಯರು ಈಗ ತಾನೆ ವಿಷಯವನ್ನು